

ضرورت و اہمیت نبوت

ابو اسد محمد صدیق جامد سلفیہ

اللہ تعالیٰ نے انسان کو اشرف المخلوقات بنایا:

لقد خلقنا الانسان في احسن تقويم

”ہم نے انسان کو بہترین ساخت پر پیدا کیا“

ولقد کرنا بنی آدم (۱۱۳/۷۵)

”اور ہم نے آدم کی اولاد کو عزت دی“

اور اس کا مقصد تخلیق اپنی عبادت قرار دیا:

”وما خلقت الجن والانس الا ليعبدون“

”اور میں نے جن اور انسان کو صرف اسی لئے پیدا کیا ہے کہ وہ میری عبادت کریں۔“

انسانی زندگی کا یہی وہ امتحانی پرچہ ہے جس کے بارے میں اللہ تعالیٰ یہ دیکھنا چاہتے ہیں کہ کون احسن انداز اختیار کرتا ہے اور کون غیر احسن انداز اختیار کرتا ہے۔

الذی خلق الموت والحیاء لیبیلو کم ایکم احسن عملا (الملک 7)

”جس نے موت اور زندگی کو پیدا کیا تاکہ تم کو چانچے کر تم سے کون اچھا کام کرتا ہے۔“

اس امتحانی پرچے کے نتیجہ کیلئے ایک دن بھی مقرر فرمادیا:

یخافون یوما تنقلب فیہ القلوب والا بصار لیجزیہم اللہ احسن ماعملوا ویزیدہم من فضلہ (النور 37)

”وہ اس دن سے ڈرتے ہیں جس میں دل اور آنکھیں الٹ جائیں گی کہ اللہ انہیں ان کے عمل کا بہترین بدلہ دے اور ان کو

مزید اپنے فضل سے نوازے“

نتیجہ کے بعد ہمیشہ کے لئے جنت یا جہنم کا منصوبہ بھی بنایا ہوا ہے۔

اگر اللہ تعالیٰ اپنے اس عظیم منصوبہ اور پروگرام کے متعلق اپنی پیاری مخلوق انسان کو آگاہ فرمانے کا کوئی انتظام نہ کرتا تو کئی لوگ فیصلے کے دن یہ غرور بلکہ اعتراض کر سکتے تھے کہ ہم بے خبری میں مارے گئے، ہمیں الٰہی منصوبے کا پتہ ہی نہ تھا ورنہ ہم اپنی زندگی اس کے مطابق بنا لیتے۔

بس اس عذر، جہت، اعتراض اور الزام کو ختم کرنے کے لئے اللہ تعالیٰ نے فطری انتظامات کے ساتھ ساتھ نبوت و رسالت

کا انتظام فرمایا۔ نبی اور رسول مبعوث فرمائے جو لوگوں کو اس کے پروگرام سے آگاہ کر س، عقائد و اعمال میں احسن انداز

اختیار کرنے والوں کو جنت کی بشارت سنائیں اور غیر احسن انداز اختیار کرنے والوں کو جہنم سے ڈرائیں۔ تاکہ انبیاء و رسل کی بعثت کے بعد لوگوں کے پاس اللہ تعالیٰ کے سامنے کسی الزام اور عذر کا موقع باقی نہ رہے۔ کیونکہ وہ ذات قودہ ہے:

لا احد احب اليه العذر من الله ومن اجل ذلك بعث المبشرين والمنذرين (بخاری)

”اللہ سے بڑھ کر کوئی نہیں جس کو عذر زیادہ محبوب ہو، اسی لئے اس نے بشارت سنانے والے اور ڈرا گاہ کرنے والے رسول بھیجے“

قرآن کریم میں ہے:

رسلا مبشرين و منذرين لنلا يكون للناس على الله حجة بعد الرسل وكان الله عزيز احكيما (اسحاق 165)

”یہ سارے رسول خوشخبری دینے والے اور ڈرانے والے بنا کر بھیجے گئے تھے تاکہ ان کو جھوٹ کر دینے کے بعد لوگوں کے پاس

اللہ کے مقابلہ میں کوئی حجت نہ رہے اور اللہ عزیز و حکیم ہے“

یعنی اللہ تعالیٰ عزیز ہے نہ بد دوست غلبے والا و در والا ہے، اس کے سامنے کسی کا کوئی زور اور الزام نہیں چل سکتا۔ مگر وہ حکیم بھی ہے اگر وہ نبوت و رسالت کا انتظام نہ فرماتا تو اس کی شان حکمت کے شایان شان نہ ہوتا۔ اس کا مبنی بر حکمت اصول یہ ہے کہ:

وما كنا معذبين حتى نبعث رسولا

”اور ہم کبھی سزا نہیں دیتے جب تک ہم کسی رسول کو نہ بھیجیں“ (الاسراء 15)

لہذا از روئے تفقہل و احسان اس نے نبوت و رسالت کا سلسلہ شروع فرمایا۔ اور یہ سلسلہ اتنا وسیع تھا کہ ہر آبادی اور بستی

میں رسول بھیجے:

ولقد بعثنا في كل امة رسولا ان اعبدوا الله واجتنبوا الطواغوت (المحل 36)

”اور ہم نے ہر امت میں رسول بھیجا کہ اللہ کی عبادت کرو اور طاغوت سے بچو۔“

ولكل امة رسول (ہنری 47)

”اور ہر امت کے لئے رسول ہے“

وان من امة الا خلا فيها نذير

ولقد ارسلنا رسلا من قبلك منهم من قصصنا عليك ومنهم من لم نقصص عليك (مؤمن 74)

”اور ہم نے تم سے پہلے بہت سے رسول بھیجے، ان میں سے کچھ کے حالات ہم نے تم کو سنائے ہیں اور ان میں کچھ ایسے بھی

ہیں جن کے حالات ہم نے تم کو نہیں سنائے۔“

تمام انبیاء کرام علیہ السلام نے انسان کو اس کے مقصد تخلیق سے آگاہ کیا، مکمل نظام حیات دین اسلام ان تک پہنچایا، ان کے

خالق و مالک کا تعارف کرایا، اس کی ذات و صفات کی تسبیح و تقدیس اور توحید کا درس دیا۔ انبیاء کرام انسانیت کے محسن ہیں، اسی

لئے اللہ تعالیٰ نے درود و سلام کی شکل میں ان کو شاباش دی اور فرمایا:

سبحان ربك رب العزة عما يصفون وسلام على المرسلين والحمد لله رب العالمين

”پاک ہے تیرا رب، عزت کا مالک، ان باتوں سے جو یہ لوگ بیان کرتے ہیں، اور سلام ہو جو پیغمبروں پر اور ساری تعریف اللہ

کے لئے ہے جو سارے جہان کا رب ہے“

پہلے اپنی تسبیح و تہنیر اور توحید کا ذکر کیا، پھر انبیاء کرام پر درود و سلام پڑھا، دراصل اللہ تعالیٰ بتانا چاہتے ہیں۔ کہ انبیاء کرام

کے ذریعے تمہیں میری معرفت حاصل ہوئی، میں بھی ان کی تعریف کرتا ہوں ان پر درود پڑھتا ہوں تم بھی ان کی تعریف کرو

ان پر درود و سلام کے تحفے پیش کرو، اور اس نعمت عظمیٰ پر اللہ کا شکریہ ادا کرو کہ اس نے نبوت و رسالت کے ذریعہ تمہیں یہ ہدایت عطا فرمائی لہذا کہو الحمد للہ رب العالمین

بہار اب جو دنیا میں آئی ہوئی ہے
یہ سب پود انہی کی لگائی ہوئی ہے
خاص طور پر خاتم الانبیاء حضرت محمد رسول اللہ ﷺ تمہارے محسن ہیں ان کے ذریعہ میں نے تمہیں اپنی مکمل معرفت عطا فرمائی، ان کو اپنے احکام و تعارف کا وسیلہ بنایا:

واذا سألك عبادي عني فإني قريب احيب دعوة الداع اذا دعان فليستحيوا لي وليؤموني لعلمهم يومئذون (البقرہ 186)
”اور جب میرے بندے میرے متعلق تم سے پوچھیں تو میں نزدیک ہوں، پکارنے والے کی پکار کا جواب دیتا ہوں جب بھی وہ مجھے پکارے، تو چاہیے کہ وہ میرا حکم مانیں اور مجھ پر یقین رکھیں تاکہ وہ ہدایت پائیں۔“
ولقد خلقنا الانسان ونعلم ما توسوس به نفسه ونحن اقرب اليه من جبل الوريدق (الرحمہ 16)
”اور ہم نے انسان کو پیدا کیا اور ہم جانتے ہیں ان باتوں کو جو اس کے دل میں آتی ہیں۔ اور ہم رگ گردن سے بھی زیادہ اس سے قریب ہیں۔“
خود بخیر اسلام علیہ الصلوٰۃ والسلام نے فرمایا:

من يرد الله به خيرا يفقهه في الدين وانما انا قاسم والله يعطي (بخاری مسلم)
”جس کے ساتھ اللہ تعالیٰ بھلائی کا ارادہ کرتا ہے اس دین میں سمجھ عطا فرماتا ہے۔ میں (دین) تقسیم کرتا ہوں اللہ دیتا ہے“
احکام دین اور تعارف الہی کے اصل وسیلہ کو چھوڑ کر ہی لوگ شرک و بدعت میں مبتلا ہوتے ہیں:-
ام لهم شركاء شرعوا لهم من الدين ما لم يأذن به الله (الاحزاب 21)
”کیا ان کے کچھ شریک ہیں جنہوں نے ان کے لئے ایسا دین مقرر کیا ہے۔ جس کی اللہ نے اجازت نہیں دی“
احکام دین کی تبلیغ اور معرفت الہی کا حق ادا کر دینے پر اللہ تعالیٰ نے اپنے محبوب نبی کریم ﷺ کو درود و سلام کے ساتھ شاہد عطا فرمائی:

ان الله وملائكته يصلون على النبي يا ايها الذين آمنوا صلوا عليه وسلموا تسليما
”اللہ اور اس کے فرشتے نبی پر رحمت بھیجتے ہیں اے ایمان والو! تم بھی اس پر درود و سلام بھیجو۔“

ہمارے	نبی	کا	مقام	اللہ	اللہ
خدا	بھیجتا	ہے	سلام	اللہ	اللہ

نبوت و رسالت کی ضرورت و اہمیت وہ مسلمہ حقیقت ہے کہ جس کا کسی نبی کی کسی امت نے انکار نہیں کیا، الشیخ عبدالرزاق عقیفی عفا اللہ عنہ حاجۃ البشر الی الرسالۃ کے تحت لکھتے ہیں،

ان الحوار الذی دار بین الرسل و اسمہم یدل علی أنهم لم یکنوا ینکرون الرسالۃ ولم یکنوا یمتعدون حاجتہم الی ہدایۃ من اللہ عن طریق روح طیبۃ یختارہا اللہ لروحہ، أو نفس طاہرۃ یصطفیہا لتبلیغ شرعہ ولكنہم استبعدوا ان ینکون الرسول من البشر وظنوا خطا انه انما ینکون من

(المصنعي 36)

الملائكة ، زمعا منهم أن البشرية تنافي الرسالة الوحيد

”انبیاء کرام اور ان کی امتوں کے مابین ہونے والی گفتگو اس بات پر دلالت کرتی ہے کہ وہ نبوت و رسالت کے نظام کا انکار نہیں کرتے تھے اور نہ ہی وہ اللہ کی جانب سے ہدایت کی حاجت و ضرورت کو مستبعد سمجھتے تھے جو اللہ کی اپنی وحی کیلئے منتخب کردہ کسی روح طیبہ کے واسطے سے آئے یا تبلیغ دین کے لئے اس کی منتخب کردہ نفس طاہرہ کے ذریعہ سے آئے۔ لیکن وہ رسول کے بشر ہونے کو محال سمجھتے تھے انہوں نے غلطی سے یہ سمجھ رکھا تھا کہ رسول نورانی ملائکہ سے ہی ہو سکتا ہے ان کا یہ عقیدہ تھا کہ بشریت رسالت کے منافی ہے قرآن مجید نے کفار کے اس اعتراض کو نقل فرمایا ہے“

(التکوین 6)

ذلك بانہ كانت تاتيهم رسلهم بالبينات فقلوا البشر ليهدهونا

”یہ اس لئے کہ ان کے پاس ان کے رسول روشن دلیلیں لاتے تو بولے کیا آدمی ہمیں راہ بتائیں گے“

(یعنی کہ وہ ترجمہ احمد رضا خاں کا ہے اس پر حاشیہ مولوی نعیم الدین مراد آبادی کا ”قد صدق الکذب“ کی واضح مثال ملاحظہ فرمائیں۔
”یعنی انہوں نے بشر کے رسول ہونے کا انکار کیا اور یہ کمال بے عقلی و ناہمی ہے پھر بشر کا رسول ہونا تو نہ مانا اور پھر کا خدا ہونا تسلیم کر لیا“ یہ ہے ”دیگمراں راہیت خود میاں ضحیت“)

قرآن کریم بھی اللہ کا کلام ہے جو اپنی حقانیت منوا کر رہتا ہے، ایسے دلائل پیش کئے کہ وہ بشر کے رسول ہونے کو مان گئے، ان کا اعتراض صرف یہ رہ گیا کہ نبوت و رسالت کیلئے کوئی امیر کبیر آدمی منتخب ہوتا، یہ تو تقسیم ہیں سردار نہیں مالدار نہیں، مکہ کا ولید بن مغیرہ ہوتا یا طاف کا عمرو بن مسعود ثقفی ہوتا تو ہم اس کو رسول مان لیتے :

(الزخرف 31)

وقالو الولا نزل هذا القرآن على رجل من القريتين عظيم

”اور انہوں نے کہا کہ یہ قرآن دونوں بستیوں میں سے کسی بڑے آدمی پر کیوں نہیں اتارا گیا“

ان کے اس اعتراض کا جواب اللہ تعالیٰ نے یہ دیا کہ:

اهم يقسمون رحمة ربك نحن قسمنا بينهم معيشتهم في الحياة الدنيا ورفقنا بعضهم فوق بعض

(الزخرف 32)

درجات ليتخذ بعضهم بعضا سخريا ورحمة ربك خير مما يجمعون

”کیا وہ بانٹا کرتے ہیں آپ کے رب کی رحمت کو؟ ہم نے خود تقسیم کیا ہے ان کے درمیان سامان زیت کو اس دنیوی زندگی میں اور ہم نے ہی بلند کر لیا ہے بعض کو بعض پر مراتب میں تاکہ وہ ایک دوسرے سے کام لے سکیں اور آپ کے رب کی رحمت (خاص) بہتر ہے اس سے جو وہ جمع کرتے ہیں۔“

(الانعام 125)

مزید فرمایا: الله اعلم حيث يجعل رسالته

اللہ تعالیٰ بہتر جانتا ہے جہاں وہ رکھتا ہے اپنی رسالت کو

حضرات تو جہ فرمائیں! قرآن حکیم نبوت و رسالت کا مقام اور اس کی اہمیت کیسے محکم انداز کے ساتھ بیان کر رہا ہے:

لئلا يكون للناس على الله حجة بعد الرسل

”یعنی نبی اور رسول پر نازل ہونے والی وحی علی و روحی حقی کے مقابلہ میں سب جہتیں ختم ہو جاتی ہیں۔ نبوت و رسالت کی دلیل کے سامنے کسی بڑے سے بڑے امام کا قول نہیں چل سکتا۔ امام مدینہ امام مالک رحمہ اللہ فرمایا کرتے تھے۔

ليس احد بعد النبي ﷺ الا يؤخذ من قوله ويترك الا النبي ﷺ

”نبی ﷺ کے علاوہ کوئی شخص نہیں ہے جس کی بات مانی اور چھوڑی نہ جاسکتی ہو، صرف نبی ﷺ ہی ایسے ہیں جن کی ہر بات

قبول کرنا فرض ہے۔“

مقام نبوت و رسالت کے ساتھ ساتھ قرآن کریم علماء کرام کی ذمہ داریاں بھی بیان کر رہا ہے:

رسلا مبشرين ومنذرين لئلا يكون للناس على الله حجة بعد الرسل

”خوشخبری اور ڈر سنانے والے پیغمبر بھیجئے تاکہ لوگوں کے پاس اللہ تعالیٰ کے سامنے ان پیغمبروں کے آنے کے بعد کوئی الزام کا موقع باقی نہ رہے“

قرآن کریم صاف صاف بتا رہا ہے کہ نبوت و رسالت کے انتظام کے بعد نہ اللہ پر الزام آ سکتا ہے اور نہ رسول اللہ ﷺ پر۔ اب الزام آئے گا یا تو ان لوگوں پر جنہوں نے حق دیکھ کر سن کر اس کو قبول نہ کیا، یا ان علماء و مشائخ پر جنہوں نے عوام کو گمراہی میں مبتلا دیکھ کر انہیں حق سے آگاہ نہیں کیا کیونکہ:

ان العلماء و رثة الانبياء ”بے شک علماء نبیوں کے وارث ہیں“ (احمد ترمذی ابن ماجہ ابو داؤد)

میں علماء و مشائخ سے بعد احترام گزارش کرتا ہوں کہ انہیں! ”کنتم خيرامة اخروجت للناس“ کا صحیح مصداق بنے، نبوت و رسالت والا حق کھول کھول کر بیان کیجئے، اس پر عمل کیجئے۔

یہی نبوت اور رسالت والا وہ مشن ہے کہ جب تک یہ مشن جاری و ساری رہے گا یہ جہاں قائم و دائم رہے گا۔ جب یہ مشن ختم ہو جائے گا تو یہ جہاں بھی ختم ہو جائے گا، پھر قیامت پٹا ہو جائے گی۔ سچ فرمایا صادق و صدوق نبی کریم ﷺ نے:

لا تقوم الساعة حتى لا يقال في الارض الله الله (مسلم)

”قیامت برپا نہیں ہوگی یہاں تک کہ نہ کہا جائے زمین میں اللہ اللہ“

اس حدیث میں جملہ غیر مفیدہ نہیں بلکہ جملہ مفیدہ مراد ہے۔ ”اللہ حسبی او هو المعبود“ یعنی اللہ مجھے کافی ہے، وہی معبود ہے۔ ”قوله الله الله بالرفع مبتداء وخبر اي الله هو المستحق للعبادة لا غير“ یعنی اللہ ہی عبادت کا مستحق ہے اور کوئی نہیں۔

وفي نسخة بنصبهما وان روي بالنصب فعلى التحذير اي اتقوا الله واعبدوه
”یعنی اللہ سے ڈرو اور اس کی عبادت کرو۔“

فعلى هذا معناه لا تقوم الساعة حتى لا يبقى في الارض مسلم يحذر الناس من الله
”تو اس طرح حدیث کا معنی یہ ہوا کہ قیامت قائم نہیں ہوگی یہاں تک کہ زمین پر کوئی ایسا مسلمان باقی نہ رہے گا جو لوگوں کو اللہ تعالیٰ سے ڈرائے۔“
(مرآۃ الفاج شرح مشکاۃ المصابیح 1/237)

معلوم ہوا کہ اس حدیث میں نبوت والا مشن مراد ہے اور وہ ہے دعوت الی اللہ امر بالمعروف و نہی عن المنکر جیسا کہ سورہ نوح میں حضرت نوح علیہ السلام کی دعوت الی اللہ کا انداز بتایا کہ وہ اپنی قوم سے فرماتے:

ان اعبدوا الله واتقوه واطيعون

”کہ تم اللہ تعالیٰ کی عبادت کرو، اسی سے ڈرو اور میری اطاعت کرو“

یعنی اللہ کی عبادت پیغمبر کی سنت کے مطابق۔

یہ ہے ضرورت و اہمیت نبوت۔

اللہ بچھنے کی توفیق عطا فرمائے۔